

XXVII Yay Olimpiya Oyunlarına hazırlıq haqqında AZƏRBAYCAN RESPUBLİKASI PREZİDENTİNİN SƏRƏNCAMI

2000-ci ildə Avstraliyanın Sidney şəhərində keçiriləcək XXVII Yay Olimpiya Oyunlarına milli yığma komandalarımızı yüksək səviyyədə hazırlamaq və hazırlıq mərhələsində onların rəsmi beynəlxalq yarışlarda iştirakını təmin etmək məqsədilə qərara alıram:

1. Avstraliyanın Sidney şəhərində keçiriləcək XXVII Yay Olimpiya Oyunlarına hazırlıq üzrə aşağıdakı tərkibdə Təşkilat Komitəsi yaradılsın:

Təşkilat Komitəsinin sədri

Artur Rəsizadə - Azərbaycan Respublikasının Baş naziri

Təşkilat Komitəsinin üzvləri

Elçin Əfəndiyev - Azərbaycan Respublikası Baş nazirinin müavini;

Fatma Abdullazadə - Azərbaycan Respublikası Prezident Aparatının Humanitar Siyasət Şöbəsinin müdiri;

Rəfael Allahverdiyev - Bakı Şəhər İcra Hakimiyyətinin başçısı;

Səfər Əbiyev - Azərbaycan Respublikasının müdafiə naziri;

Ramil Usubov - Azərbaycan Respublikasının daxili işlər naziri;

Fikrət Yusifov - Azərbaycan Respublikasının maliyyə naziri;

Əli İnsanov - Azərbaycan Respublikasının səhiyyə naziri;

Əbülfəs Qarayev - Azərbaycan Respublikasının gənclər və idman naziri;

Əhməd Abdinov - Azərbaycan Respublikasının təhsil nazirinin müavini;

Nizami Xudiyev - Azərbaycan Respublikasının Dövlət Teleradio Verilişləri Şirkətinin sədri;

İlham Əliyev - Milli Olimpiya Komitəsinin prezidenti;

Səttar Mehbalıyev - Azərbaycan Həmkarlar İttifaqları Konfederasiyasının sədri;

Ağacan Abiyev - Azərbaycan Dövlət Bədən Tərbiyəsi İnstitutunun rektoru;

Namiq Abdullayev - Atlanta-96 Olimpiya Oyunlarının gümüş mükafatçısı.

2. Azərbaycan Respublikasının Nazirlər Kabineti:

- Milli yığma komandaların XXVII Yay Olimpiya Oyunlarına hazırlığı mərhələsində təlim-məşq toplanışlarının keçirilməsini və rəsmi beynəlxalq yarışlarda iştirakını təmin etmək məqsədilə əlavə maliyyələşdirmə mənbələri yaratsın və Milli Olimpiya Komitəsinin təqdim etdiyi xüsusi proqramlara əsasən nəzərdə tutulan tədbirlərin maliyyələşdirilməsini həyata keçirsin:

- bu Sərəncamdan irəli gələn digər məsələləri həll etsin.

Heydər Əliyev,

Azərbaycan Respublikasının Prezidenti

Bakı şəhəri, 20 fevral 1998-ci il.